

eul_wid: qmm-cf

Γαληνὸς ὁ Περγαμηνός · Galen of Pergamon

On Tumors Contrary to Nature

Περὶ τῶν ὄγκων παρὰ φύσιν

Period: Ῥωμαϊκή Roman

Dialect: Ἀττικίζουσα τεχνική Atticizing Technical

Domain: Ἱατρική Medicine

Format: Πραγματεία Treatise

7 705 (t1) ΓΑΛΗΝΟΥ ΠΕΡΙ ΤΩΝ ΠΑΡΑ ΦΥΣΙΝ ΟΓΚΩΝ Ἐν τι τῶν συμβεβηκότων τοῖς σώμασιν ὑπάρχει τὸ δηλούμενον πρᾶγμα πρὸς τῆς ὄγκος φωνῆς. τὴν γὰρ εἰς μῆκος καὶ πλάτος καὶ βάθος διάστασιν οὕτως ὀνομάζουσιν οἱ Ἕλληνες. ἔστι δ' ὅτε καὶ τὴν ὑπὲρ τὸ κατὰ φύσιν αὐξησιν ὄγκον καλοῦσιν ἥτις οὐ μόνον τοῖς νοσοῦσιν ὀτιοῦν μόριον, ἀλλὰ καὶ τοῖς ὑγιαίνουσιν ὑπάρχει. καὶ γὰρ οἱ παχεῖς ἠϋξήνται μὲν ὑπὲρ τὸ κατὰ φύσιν εἰς βάθος καὶ πλάτος, οὐ μὴν ἤδη γέ πω παρὰ φύσιν ἔχουσιν, ὥς γὰρ πολλάκις εἴρηται, τρίτη τίς ἐστι κατάστασις ἡ τῶν οὐ φύσει διακειμένων σωμάτων ἐν μέσῳ πως ὑπάρχουσα τῶν κατὰ φύσιν τε καὶ παρὰ φύσιν ἐχόντων.

7 706 ὁ μὲν οὖν παχὺς ἢ ἰσχνὸς οὐ παρὰ φύσιν, ἀλλ' ἀπλῶς μόνον ὁ μὲν ὑπὲρ τὸ κατὰ φύσιν, ὁ δὲ ἐνδεέστερον ἔχει τοῦ κατὰ φύσιν, οὐ φύσει δὲ ἐκάτερος. ὁ δὲ ἐξ ὑδέρου τὸν ὄγκον ἐπικτησάμενος ἢ ἐκ φθόγης τὴν λεπτότητα παρὰ φύσιν ἄμφω διάκεινται. πρόκειται δὲ ἡμῖν ἐν τῷ νῦν ἐνεστῶτι λόγῳ σκέψασθαι περὶ τῶν παρὰ φύσιν ὄγκων, ὅλον τε καταλαμβάνόντων τὸ σῶμα καὶ μόριον ὀτιοῦν αὐτοῦ, τοσοῦτον ἐπιδιορισάμενοις ὥς τῶν οὐ φύσει διαθέσεων αἱ ὑπερβολαὶ παρὰ φύσιν εἰσίν. ὁρος δὲ τῆς ὑπερβολῆς ἐστὶν αὐτῶν ἡ βλάβη τῆς ἐνεργείας. ἀλλὰ περὶ μὲν τούτων τῶν ὄγκων οὐ δεῖ μακροτέρου λόγου. γινώσκεται γὰρ ὑπὸ πάντων ἀνθρώπων, οὐ μόνον τῶν ἰατρῶν, σαρκὸς καὶ πιμελῆς ἀμετρία τὴν γένεσιν αὐτῶν ἐργαζομένη· τοὺς δ' ἄλλους ὄγκους ὅσοι κατὰ τὴν διάθεσιν αὐτῶν τῶν σωμάτων, οὐ μόνον τὴν ποσότητα, τοῦ κατὰ φύσιν ἐξεστήκασιν ἤδη σκοπῶμεν ἀπὸ φλεγμονῆς ἀρξάμενοι.

7 707 Λέγεσθαι δὲ εἴθισται τοῖς Ἑλλησι τοῦνομα τοῦτο κατὰ τῶν ἐν ὄγκῳ μείζονι μορίων σαρκωδῶν ἅμα τάσει καὶ ἀντιτυπία καὶ ὀδύνη σφυγματώδει καὶ θερμῇ καὶ μετ' ἐρυθρήματος. ἥτις δ' ἐστὶν ἡ αἰτία δι' ἣν ταῦτα ἐγένετο τὰ συμπτώματα μὴ ὅτι τοῖς πολλοῖς, ἀλλ' οὐδ' αὐτοῖς τοῖς ἰατροῖς ἔγνωσται πᾶσιν. οὐδὲ γὰρ ὁδῶ τινι ποιοῦνται τὴν ζήτησιν οἱ πλείους αὐτῶν, ἀλλὰ τὸ δόξαν αὐτοῖς ἀπλῶς ἀποφαίνονται. γίγνοιτο δ' ἂν ἡ σκέψις, εἴπερ τις ὁδῶ προέρχοιτο, τοιαδί. μείζων ὄγκος οὐκ ἂν ποτε γένοιτο περὶ σῶμα οὐδὲν ἄνευ τοῦ τὴν οὐσίαν αὐτοῦ δυοῖν τούτων παθεῖν θάτερον, ἢ ὑπὸ θερμότητος πολλῆς οἷον περιζέσασαν χυθῆναι ἢ ἔξωθέν τινα νεωτέραν οὐσίαν ἐπικτήσασθαι. χεομένη μὲν γὰρ πνευματοῦται καὶ ψυχθεῖσά γε αὕτη τὸν ἀρχαῖον ὄγκον ἀνακτᾶται ῥαδίως. οὔτε δὲ πνεῦμα περιεχόμενον ἐν τοῖς φλεγμαίνουσιν ὁράται καθάπερ ἐν ἄλλοις ὄγκοις πολλοῖς, καὶ ψυχόμενα πρὸς τὴν ἐξ ἀρχῆς κατάστασιν οὔτ' εὐθὺς οὔτ' ἐξ ἅπαντος ἐπανέρχεται.

7 708

ὅτι δ' οὐ περιέχεται πνεῦμα δῆλον ἐκ τῆς τομῆς. φαίνεται γὰρ εἰ τμηθεῖν τὸ φλεγμαῖνον αἷμα μὲν ἐκχεόμενον πάμπλου καὶ τὸ χωρίον ὅλον ἐναργῶς αἵματος μεστὸν ὥσπερ οἱ διάβροχοι σπόγγοι, πνεῦμα δὲ οὐτ' εὐθύς ἐκπίπτει οὐτ' αὐθις. ἀλλὰ καὶ ἡ χροιά μόνη τοῦ αἵματος οἰκεία τε ἅμα καὶ ἀχώριστος. οὐδὲ γὰρ ἄλλο τῶν ἐν τῷ σώματι μορίων ἢ χυμῶν ἐρυθρὸν πλὴν σαρκὸς τε καὶ αἵματος. ἀλλ' οὔτε πολυσαρκία ἐστὶ τὸ πάθημα τῆς φλεγμονῆς, καὶ εἴπερ συσταίῃ ποτε πολυσαρκία κατὰ τὸ σῶμα μόνη χωρὶς αἵματος πλήθους, ὁ μὲν ὄγκος μείζων γίνεται τοῦ κατὰ φύσιν, ἡ χροιά δὲ ἐν ὅροις ὑγιεινοῖς διαμένει μηδὲν τῆς ἀρχαίας ἐξαλλάττουσα φύσεως. οὐδενὶ γὰρ αὐξανομένῳ κατὰ τὴν οὐσίαν ἐπιτείνεται τὸ πρόσθεν χρῶμα. οὕτω γὰρ ἂν ἡ τε χιὼν ἐγίνετο λευκοτέρα καὶ ἡ πίττα μελαντέρα καὶ ὁ χρυσὸς ξανθότερος. ἕτερον οὖν ἐστὶ προφανῶς αὐξήσις οὐσίας ἀλλοιώσεως. αὐξάνεται μὲν γὰρ κατὰ τὸ ποσόν, ἀλλοιοῦται δὲ κατὰ τὸ ποιόν. ἔστι δὲ δήπου καὶ τὸ χρῶμα ποιᾶς οὐσίας οὐ ποσῆς γνώρισμα.

7 709 διὰ ταῦτα μὲν οὖν πολυσαρκία ἕτερον φλεγμονῆς· δι' αὐτὰ δὲ ταῦτα πλεονάζειν ἂν τις ἐν αὐτῇ τὸν τοῦ αἵματος ὑπολάβοι χυμόν. ἀλλὰ καὶ μεθ' ἐλκῶν ἐνίοτε μέγιστα γίνονται φλεγμοναὶ καὶ φαίνεται τις ἐν πάσαις ἐκρέων ἰχώρ ὑδατώδης λεπτός. αἱματώδους φαινομένου τοῦ περὶ χωρίου. ἀναγκαῖον οὖν ἐν τῷδε τὴν πύκνωσιν τῆς σαρκὸς ἢν ἐν τοῖς κατὰ τὸ τραῦμα ἐράσιν ἐαυτῇ ἐπεκτέησεν συμμετρίας εἰς τοσοῦτον ἥκειν ὥς διεκκίπτειν ἐπιτρέπουσαν τοῖς ἰχώρσιν, ἐναποστέγειν ἔνδον ἐαυτῆς τὸ αἷμα. καὶ μὴν ὅσον αἵματος ἰχώρ λεπτομερέστερός ἐστι, τοσοῦτον ἢ καὶ πλέον ἔτι παχυμερέστερος ὑπάρχει πνεύματος. ὥστε εἴπερ ἡ κατὰ τὸ τραῦμα σὰρξ ἐπιτρέπει ἐκκίπτειν τοῖς ἰχώρσιν, ἐπέτρεπεν ἂν δήπου καὶ τῷ πνεύματι. κενωθέντος δὲ ἅπαξ αὐτοῦ, καθίστατο ἂν εὐθέως ὁ τῆς φλεγμονῆς ὄγκος. ἀμέλει καὶ φαίνεται γιγνόμενον οὕτως ἐν οἷς ἂν μορίοις ὄντως ἀθροισθῇ τὸ πνεῦμα. τμηθέντων γὰρ αὐτῶν αὐτίκα συμπίπτει καὶ προσστέλλεται πᾶς ὄγκος. ἀλλὰ καὶ ἡ γένεσις αὐτῆς τῆς ἐπὶ τραύμασι γενομένης φλεγμονῆς μαρτυρεῖ. ἐν ἀρχῇ μὲν γὰρ ἔτι νεοτρώτων ὄντων ἐκκίπτει πλῆθος αἵματος· ἴσχεται δ' αὐθις ἥτοι ψυξάντων ἡμῶν ἢ αὐτομάτως ὑπὸ τοῦ περιέχοντος ψυχθέν.

7 710 ἀλλὰ καὶ πιλησάντων ἡμῶν ταῖς χερσὶν ἢ ἐπιδησάντων, ἴσχεται κωλυόμενον ἐκρεῖν. εἴτ' ἐν τοῖς στόμασι τῶν διηρημένων ἀγγείων ἰσχυρόμενόν τε καὶ φραττόμενον πιλοῦνται τε καὶ πήγνυται παραπλήσιόν τι πάσχον θρόμβῳ πλὴν ὅτι θρόμβος μὲν ἀθρόου τοῦ αἵματος ἐστὶ πῆξις αἰσθητή, τὸ δ' ἐπὶ τῶν ἐλκῶν γιγνόμενον οὐκέτ' ἀθρόως ἀλλὰ κατὰ σμικρὰ καὶ πολλὰ πέρατα τῶν διηρημένων ἀγγείων ἴσχηται καὶ παχύνει τὸ αἷμα. ὅταν οὖν ἅμα μὲν τοῦτο παχύτερον, ἅμα δὲ τῶν ἀγγείων τὸ πέρασ γένηται στενότερον, ἴσχεται μὲν ἤδη τὸ αἷμα, διεκκίπτουσι δὲ ἰχώρες. ταῦτα πάντα τεκμήρια μέγιστα τοῦ πληθύνειν ἐν τοῖς φλεγμαίνουσι μορίοις τὸ αἷμα. θερμότερον μὲν οὖν ἐστὶ τοῦ κατὰ φύσιν ἐν τοῖς οὕτω διακειμένοις, οὐ μὴν τοσοῦτον θερμότερον ὥς μόνη τῇ χύσει τηλικούτον ἐργάσασθαι τὸν ὄγκον. πολλὰ δ' ἂν εἴῃ σοι καὶ τὰ τοῦδε τεκμήρια. πρῶτον μὲν οἱ διακαέστατοι τῶν πυρετῶν· ὅσον γὰρ ἐπὶ τούτων ἡ θερμασία σφοδροτέρα τῆς κατὰ τὰ φλεγμαίνοντα μόρια ἐστὶ, τοσοῦτον τὸν ὄγκον ἐχρῆν εἶναι μείζονα.

7 711 δευτέρον δὲ τεκμήριον ἐκ τῆς τοῦ αἵματος οὐσίας· οὐ γὰρ ὥσπερ πίττα καὶ ῥητίνη καὶ κηρὸς ὑπὸ ψύξεως πέπηγεν, ἀλλ' ἔστιν ἀεὶ τε καὶ φύσει θερμότερον. ἐκείνοις μὲν οὖν θερμαινόμενοις εἰς τούναντίον ἢ μετὰστασις· αἷματι δὲ κατὰ φύσιν ὑπάρχοντι θερμῷ γένοιτο μὲν ὀλίγῳ τινὶ μείζων ὁ ὄγκος, οὐ μὴν ἐπὶ τοσοῦτον ὅσον ἐξαίρουσιν αἱ φλεγμοναὶ τὰ πάσχοντα μόρια. καίτοι γε πίττα καὶ ῥητίνη καὶ κηρὸς εἰς τοσαύτην ἀφικόμενα θερμασίαν εἰς ὅσῃν ἥκει τὰ φλεγμαίνοντα βραχὺ τοῦ ἐξ ἀρχῆς ἐπαύξεται. καὶ σοι καὶ τοῦτο ἔστω τεκμήριον ἕτερον ἐπὶ τοῖς εἰρημένοις οὐ σμικρὸν τοῦ τὸν ὄγκον τῶν φλεγμαινόντων μορίων μὴ διὰ μόνην γίνεσθαι τὴν χύσιν. ὀλίγη μὲν γὰρ ἐστὶν ἡ κατὰ θερμασίαν ἀλλοίωσις τοῦ αἵματος, οὐκ ὀλίγῳ δὲ μείζων ὁ ὄγκος. ἱκανὸν δὲ τεκμήριον ἔστω σοι καὶ αὐτὸ τὸ φαινόμενον. οὐ γὰρ ὥσπερ ἡ ῥητίνη καὶ ἡ πίττα καὶ ὁ κηρὸς θερμαινόμενα σφοδρότερον ἐπὶ πλεῖστον ἤκουσι χύσεως, οὕτω καὶ τὸ αἷμα·

φυλάττει δὲ καὶ ἐπὶ πυρὸς ἔψηται τὸν ἔμπροσθεν ὄγκον, ἢ οὐδ' ὅλως ἢ παντάπασιν ἐλάχιστον εἰς μέγεθος ἐξαιρόμενον. εἴρηται δέ μοι καὶ πρόσθεν ὅτι ψυχομέναις ταῖς φλεγμοναῖς οὐκ ἀεὶ καθίστασθαι συμβαίνει.

- 7 712 τὴν γὰρ ἀκμάζουσάν τε καὶ μεγάλην ἐφ' ἧς ἐσφηνῶται τὸ ρεῦμα καὶ ἐπὶ πλέον ψύξης, οὐ καθαιρήσεις τὸν ὄγκον, ἀλλὰ πελιδνὸν ἐργάσῃ τὸ μέρος καὶ ψυχρόν, εἰς σκίρρον τε μεταστήσεις τὸ πάθος. εὐκολώτατα δὲ πρὶν μὲν σφηνωθῆναι τὸ ρεῦμα τοῖς ψύχουσί τε καὶ στυφουσιν ἀναστέλλεται, καὶ μάλισθ' ὅταν ὀλίγον ἦ· δυσλύτως δὲ ἔμπροσθεν ἐμπλασθὲν ὑπὸ μὲν τῶν στυφόντων καὶ ψυχόντων οὐδὲν ὀνίναται, κενωθῆναι δὲ δεῖται. ἐξεύρηται τοιγαροῦν τηνικαῦτα τοῖς ἰατροῖς οὐ μόνον τοῖς θερμαίνουσι διαφορεῖν, ἀλλὰ καὶ αὐτοῦ τι τοῦ αἵματος αἰσθητῶς ἐκκενοῦν, ἀμυχὰς εἰς τὸ δέρμα ποιούντων. πάντα οὖν ταῦτα μεγάλα γνωρίσματα τοῦ πεπληρῶσθαι τὸ φλεγμαῖνον αἱματώδους χυμοῦ. θερμὸν δὲ ἀμέτρως οὐκ εὐθὺς ἐξ ἀρχῆς, ἀλλ' ἐν τῷ χρόνῳ γίνεται διὰ τὴν ἔμφραξιν ἀπάντων τῶν πόρων ἰσχομένης τῆς ἀρχαίας διαπνοῆς. ἀναγκαῖον οὖν δήπου καὶ σήπεσθαι χρονίζοντι τῷ αἵματι. πάντα γὰρ ὅσα θερμὰ καὶ ὑγρὰ σώματα κατὰ θερμὸν ἀθροιζόμενα τόπον ἐτοίμως σήπεται, μήτε κενούμενα μήτε ἐμψυχόμενα, ὥστε καὶ ἡ ἐκ τῆς σηπεδόνης αὐτῷ προσέρχεται θερμότης ἐφ' ἧς πρόσθεν εἶχεν.
- 7 713 ὅτι μὲν οὖν ἐν τοῖς ἀγγείοις αἷμα πλεῖον ἡθροισται κατὰ τὰ φλεγμαίνοντα μόρια τοῖς ὄγκοις αὐτῶν τεκμαρτέον, οὐχ ἥκιστα δὲ καὶ τῷ φαίνεσθαι φλέβας ἐν αὐτοῖς ἀοράτους ἔμπροσθεν οὔσας ὑπὸ σμικρότητος, οὐ γεννηθείσας δήπου κατὰ τὴν φλεγμονήν, ἀλλ' ἐκ τοῦ πληρωθῆναι τοῦ αἵματος εἰς μέγεθος ἀρθείσας τοσοῦτον ὥς αἰσθητὰς γενέσθαι. μάλιστα δὲ ἐν ὀφθαλμοῖς φαίνεται τοῦτο συμπίπτον καὶ πόσθη καὶ τιτθοῖς. ὅτι δὲ καὶ ἡ σύμπασα φαίνεται σὰρξ, ἥς δὴ καὶ μάλιστα πάθος ἐστὶν ἡ φλεγμονή, πληροῦσθαι ρεύματος αἱματώδους, ἢ τε χροὰ καὶ ὁ ὄγκος αὐτὸς ἐνδείκνυται. διὰ τοῦτο δὲ καὶ ὑγρὰ πᾶσα καὶ διάβροχος ὥσπερ ἔριον ἢ σπόγγος φαίνεται, καὶ τούτῳ μαρτυροῦσι καὶ οἱ ἐκρέοντες ἰχώρες ἐπειδὰν ἔχη στόμιον ἢ φλεγμονή. εἰκότως δέ, οἶμαι, καὶ τὸ δέρμα σὺν τοῖς ὄγκοις τῶν ὑποκειμένων ἐξαίρεται καὶ περιτείνεται, καὶ τῷ χρόνῳ δὲ δέχεται καὶ αὐτὸ τοῦ ρεύματος ὥσπερ καὶ οἱ τῶν ἀγγείων χιτῶνες.
- 7 714 οὕτω δὲ καὶ οἱ ὑμένες οἱ κατὰ τὸ φλεγμαῖνον μέρος ἔτι δὲ καὶ τὰ νεῦρα καὶ οἱ τένοντες ἀπολαύουσιν ἐν τῷ χρόνῳ τῆς φλεγμονῆς· ἐνίστε μὲν τοι τρωθέντων αὐτῶν ἢ καὶ ἄλλως πως παθόντων, ἐξ αὐτῶν ἐκείνων πρῶτον ἄρχεται τὸ κακόν, ὅλως δὲ οὐδὲν τῷ φλεγμαίνοντι μορίῳ κατὰ φύσιν ἔχον ἀκριβῶς διαμένει χρονιζούσης τῆς φλεγμονῆς, ἀλλὰ συναπολαύει τῇ σαρκὶ πάντα τοῦ ρεύματος ὥστ' ἐνίστε καὶ τῶν ὀστέων ἅπτεται καθάπερ καὶ ἐξ αὐτῶν ὀρμαῖται ποτε πρώτων πασχόντων. ἐν μὲν δὴ τῷ κατὰ φύσιν ἔχειν χαλαρόν τέ ἐστι τὸ δέρμα τοῖς γε μὴ παχέσιν, ἢ τ' ἐν τῷ μεταξὺ χώρα κενὴ καθ' ἧς ἐπιπέπτωκεν· ὡσαύτως δὲ καὶ αἱ κατὰ τὴν σάρκα χῶραι, περὶ ὧν ἐπὶ πλέον ἐν ταῖς Ἀνατομικαῖς Ἐγχειρήσεσι λέλεκται, κεναὶ πᾶσαι τυγχάνουσιν οὔσαι καὶ μάλιστά γε αἱ περὶ τὰς ἀρτηρίας ἐν κύκλῳ ταῖς διαστολαῖς αὐτῶν ἀνακείμεναι· κατὰ δὲ τὰς φλεγμονὰς ἅπασαι πληροῦνται τοῦ αἵματος ἐκ μὲν τῶν ἀγγείων διηδρουμένου κατὰ τοὺς χιτῶνας αὐτῶν ἐν παντὶ δὲ μορίῳ τῆς σαρκὸς ἀναμιγνυμένου δροσοειδῶς. Ὅταν δὲ ἐν τῷ χρόνῳ κρατήσῃ μὲν ἡ φύσις, πεφθῇ δὲ σύμπαν τὸ ρεῦμα καὶ γένηται πύον, ἐκτὸς ὠθεῖται τῆς σαρκὸς ὑπὸ τῆς ἐν αὐτῇ δυνάμεως ἀποκριτικῆς τῶν ἀλλοτρίων.
- 7 715 ἔνθα μὲν οὖν ἤτοι πόρος ἐστὶ φυσικὸς ἀξιόλογος, οἷον ὀχετός τις, ἐκροῆς περιττωμάτων παρεσκευασμένος ἢ αὐτὸ τὸ χωρίον ἐνταῦθα ἀραιόν, τοῦ πύου τὸ μὲν τι διαπνεῖται, τὸ δὲ αἰσθητῶς ἐκρεῖ. ἔνθα δὲ περικεῖται τὸ δέρμα πυκνὸν καὶ σκληρόν, οἷον τὸ ἔξωθεν ἡμῶν ἐστίν, ἴσχεται ἐνταῦθα τὸ πύον ἀφίστησί τε τῆς ὑποκειμένης αὐτῷ σαρκός, εἴτα καὶ διαβιβρώσκει τῇ δριμύτητι καὶ διεξέρχεται πρὸς τοῦκτος εἰ μὴ τις φθάσῃ σχάσας αὐτό. κρατηθείσης δὲ τῆς φύσεως ὑπὸ τοῦ ρεύματος, οὐκέτι εἰς πύον ἀλλ' εἰς ἀλλόκοτόν τινα μεταβολὴν ἄλλοτε ἀλλοίαν ἀφικνεῖται τὸ αἷμα. καλεῖται δὲ κοινῇ μὲν σύμπαντα τὰ τοιαῦτα πρὸς τῶν πλείστων ἰατρῶν

ἀποστήματα, καὶ μάλισθ' ὅσα διὰ βάθους ἔνδον ἐστίν. ἔνιοι δὲ οὐχ ἅπαντα προσαγορεύειν οὕτω δικαιοῦσιν ἀλλ' ἐκεῖνα μόνον ὅσα τὴν ἀλλοίωσιν εἰς διαφθοράν τινα ἐτέραν οὐκ εἰς τὸ σύνθηες τε καὶ χρηστὸν ἴσχει πύον. ὥς τὰ γε ἐκπυῖσκοντα ἅπαντα τινὲς μὲν ἐμπυήματα προσαγορεύουσιν, ἔνιοι δὲ διαπυήματα καθάπερ καὶ αὐτὸ τὸ ἐκπυῖσκειν διαπυῖσκειν· ἔνιοι δὲ οὐχ οὕτως, ἀλλ' ὅταν ἐν σπλάγχνῳ γένηται τι τοιοῦτον, ἐκεῖνο μόνον ἐμπύημα προσαγορεύουσι καὶ τοὺς οὕτω πάσχοντας ἐμπύους.

7 716 ἄλλοι δ' αὖ τινες ἰατροὶ μόνους ἐκείνους ὀνομάζουσιν ἐμπύους δικαιοῦσιν οἷς ἥθροισται πύον ἐν τῇ μεταξύ θώρακος τε καὶ πνεύμονος χώρᾳ. τῶν μὲν οὖν ὀνομάτων, ὅπερ ἀεὶ μοι λέλεκται, φροντίζειν χρή τοσοῦτον ὥς ἐρμηνεύεσθαι σαφῶς τὸ δηλούμενον. αὐτὰ δὲ τὰ πράγματα, περὶ ὧν ὁ λόγος, εὐρίσκειν οὕτως σπουδαστέον ὥς μηδὲν ἐξ αὐτῶν διαλάβοι. σύμπαντα γὰρ ταῦτα παρασκευαστικά πρὸς τὴν θεραπευτικὴν εἰσι μέθοδον ἐν ἧ τὰς διαθέσεις, οὐ τὰς προσηγορίας αὐτῶν ἰώμεθα. τούτων τοίνυν αἰ μεμνημένους ἐπὶ τὰ λείποντα αὐθις τῶν πραγμάτων ἰτέον. Ὅταν ἀποδείρῃ τὰ σώματα τὸ πύον ἀποστήσῃ τε καὶ διαστήσῃ τῶν ὑποκειμένων τὰ περιέχοντα κᾶπειτα, κενωθέντος αὐτοῦ καθ' ὄντινον τρόπον, ἀδυνατήσῃ τὰ διαστάντα τὴν ἀρχαίαν ἀπολαβεῖν κατάστασιν, ὀνομάζεται τὸ πάθος κόλπος.

7 717 εἰ δὲ μὴ ταχέως τις αὐτὸν θεραπεύσῃ, τυλοῦται καὶ σκληρὸς γίνεται τῷ χρόνῳ καὶ οὐχ οἷός τέ ἐστι κολληῖσαι τοῖς ὑποκειμένοις αὐτῷ. προσστέλλεται μέντοι ξηρανθεὶς ὑπὸ τε φαρμάκων καὶ διαίτης ὥς δοκεῖν ὑγιὲς ἀμέμπτως ὑπάρχειν τὸ μόριον. εἰ μὲν δὴ διὰ παντὸς ἀκριβῶς τις διαιτῶμενος ὑγιεινὸν ἀληθῶς ἔχει καὶ ἀπέριττον τὸ σῶμα, προεσταλμένος ὁ κόλπος μένει· περιττώματος δὲ τινος ὑποτραφέντος, αὐθις πληροῦται καὶ γίνεται πάλιν ὅπερ ἐξ ἀρχῆς ἦν ἀπόστημα· καὶ αὐθις γε, δεόντως ἰωμένων, ἐκκενοῦται καὶ ξηραίνεται καὶ προσστέλλεται. καὶ αἰ πολὺ ῥάονα ἅπαντ' ἐν αὐτῷ γίνεται ταῦτα τῶν ἐξ ἀρχῆς ἀποστάντων. οὔτε γὰρ ὀδυνᾶται διασπώμενα τὰ μόρια (διέστηκε γὰρ ἤδη), καὶ πληροῦται τάχιστα, ῥαδίως ὑποδεχομένου τοῦ κόλπου τὸ ρεῦμα· καὶ δὴ καὶ κενοῦται ταχέως, ὀδοπεποιημένων αὐτῷ τῶν ἐκρῶν, ὥς ὅταν γε κολληθῶσιν αὐτά, πάλιν ὀδυνῶνται, ῥηγνυμένου τοῦ ἀποστήματος. οὐ μόνον δὲ ἐκ φλεγμονῆς ἡ γένεσις τοῖς ἀποστήμασιν, ἀλλὰ καὶ εὐθύς ἐξ ἀρχῆς ἐνίοτε δι' ἄλλον χυμὸν ὄντινον ἀποδέροντα τῷ χρόνῳ καὶ ἀφιστάντα τῶν ὑποκειμένων τὰ περιέχοντα.

7 718 καὶ τοίνυν καὶ τμηθέντων, παντοίαν ἰδέαν ὑγρῶν τε καὶ στερεῶν σωμάτων ἐντὸς ἔχοντα φαίνεται. καὶ γὰρ βορβόρῳ καὶ οὖρῳ καὶ θρόμβῳ καὶ χυλῷ μελιτώδει καὶ μυζώδει καὶ ὁστοῖς καὶ λίθοις καὶ πύροις ὄνυξί τε καὶ θριξίν ἐν ἀποστήμασιν εὐρίσκεται παραπλήσια σώματα, καὶ μὴν καὶ ζῶα πολλάκις εὗρηται σχεδὸν ἅπασιν τοῖς ἐκ σηπεδόνοιο ἔχουσι τὴν γένεσιν ὁμοιώτατα. Ἔστι δὲ καὶ ἡ σύριγξ ὀνομαζομένη στενὸς καὶ προμήκης κόλπος ὁμοίως τοῖς ἄλλοις κόλποις προστελλομένη τε καὶ αὐθις ἀφισταμένη δι' ἐπιρροὴν περιττωμάτων ὥσπερ ἐκεῖνοι. ἀθερώματα δὲ καὶ στεατώματα καὶ μελικηρίδας ὅσα τε καὶ ἄλλα τοιαῦτα, τινὲς μὲν ἐν τοῖς ἀποστήμασι τίθενται, τινὲς δὲ εἰς ἕτερον γένος. εὐδηλὸς δὲ καὶ ἡ τούτων φύσις ἐκ τῶν ὀνομάτων· ἀθήρη μὲν γάρ τι παραπλήσιον ἐν τοῖς ἀθερώμασιν εὐρίσκεται· μέλιτι δὲ ἐν ταῖς μελικηρίσι· στέατι δὲ ἐν τοῖς στεατώμασιν.

7 719 ὥς τὸ πολὺ δὲ χιτῶν τις ὑμενώδης ἅπαντα τὰ τοιαῦτα περιέχει. ταῦτά τε οὖν ἅπαντα παρὰ φύσιν ὄγκοι, καὶ πρὸς τούτοις ἄνθρακες καὶ γάγγραιναι καὶ ἔρπητες, ἐρυσιπέλατα τε καὶ σκίρροι καὶ οἰδήματα καὶ καρκῖνοι καὶ πνευματώσεις ὑπὲρ ὧν οὐδ' αὐτῶν ἀγνοεῖν χρή τὸν ἱατρόν, ἀλλ' ἀκριβῶς ἐπισκέπτεσθαι τὴν τε γένεσιν ἐκάστου καὶ τὴν οὐσίαν. Αἱ μὲν δὴ γάγγραιναι καὶ οἱ ἄνθρακες, ἐπειδὴν οἷον ζέσαν τὸ αἷμα ἐγγύς τε τῆς φλεγμονῆς διακαύσῃ τὸ δέρμα, ταῦτ' ἄρα καὶ σὺν ἐσχάρᾳ γίνονται, καὶ φλύκταιναι προηγούνται τοῦ ἔλκους ὥσπερ ἐν τοῖς πυρिकाύστοις, ὀξύτατόν τε πυρετὸν ἐπιφέρουσι καὶ κίνδυνον ὑπόγουον ἀμφὶ τῇ ζωῇ. μέλαινα δὲ τοῦπίπαν καὶ τεφρώδης ἡ ἐσχάρα φαίνεται τοῦ τῶν ἀνθρώπων ἔλκους, οὐ μὴν οὐδ'

ἡ χροιά τῆς πέριξ φλεγμονῆς ὁμοίως ταῖς ἄλλαις ἐρυθρά ἐστιν, ἀλλ' ἐπὶ τὸ μελάντερον ῥέπει τρόπον ἕτερον τῶν ἐκχυμωθέντων ἢ ὑπὸ κρύους καταψυχθέντων· οὐ σφοδρῶς γὰρ πελιδνὸς ὥσπερ ἐπ' ἐκείνοις ὁ ὄγκος ἀλλ' ἔχει τι καὶ στιλβὸν οἶον ἢ ἀσφαλτός τε καὶ ἡ πίττα. τοιαύτη δέ ἐστι καὶ ἀκριβῆς μέλαινα χολή.

7 720 καὶ τοίνυν καὶ ἡ κακοήθεια τῶν ἐν τοῖς ἄνθραξιν ἐλκῶν ἐντεῦθεν ἐστιν. ἔοικε γὰρ ἥτοι γε ἐξ ἀρχῆς εὐθέως ἢ ὑπεροπτόμενον ἐν τῇ ζῆσει τὸ αἷμα μελαγχολικὸν γίνεσθαι. Χωρὶς δὲ τοῦ ζεῖν ἡ μέλαινα χολή τοὺς καρκίνους ἐργάζεται, καὶ ἦν δριμυτέρα τύχη, μεθ' ἑλκους. ταῦτ' ἄρα καὶ μελάντεροι τῇ χροίᾳ τῶν φλεγμαινόντων εἰσὶ καὶ ἥκιστα θερμοί. πληροῦνται δὲ αἱ φλέβες ἐπ' αὐτῶν καὶ τείνονται μᾶλλον ἢ ἐν ταῖς φλεγμοναῖς. ἦττον γὰρ ἐκπίπτει τῶν ἀγγείων εἰς τὴν πέριξ σάρκα διὰ πάχος ὁ γεννῶν τοὺς καρκίνους χυμός. οὐ μὴν οὐδὲ ἐρυθραὶ καθάπερ ἐν ταῖς φλεγμοναῖς αἱ φλέβες εἰσίν, ἀλλὰ καὶ αὗται κατὰ τὸν λυποῦντα χυμόν. Ἔπεται δὲ ταῖς μεγάλαις φλεγμοναῖς ἡ καλουμένη γάγγραινα, νέκρωσίς τις οὕσα τοῦ πάσχοντος μορίου. κἂν μὴ διὰ ταχέων τις αὐτὴν ἰάσῃται, νεκροῦται ῥαδίως τὸ παθὸν οὕτω μόριον, ἐπιλαμβάνει τε τὰ συνεχῆ καὶ ἀποκτείνει τὸν ἄνθρωπον. ἐπειδὴν γὰρ ἰσχυρῶς φραχθῇ κατὰ τὰς μεγίστας φλέβας τὰ τε στόματα τῶν ἀγγείων οἱ τε πόροι πάντες οἱ κατὰ τὸ δέρμα τῆς κατὰ φύσιν ἀποστερούμενοι διαπνοῆς, τὰ οὕτω κάμνοντα σώματα νεκροῦνται ῥαδίως.

7 721 καὶ πρῶτον μὲν αὐτῶν ἀποσβέννυται τὸ τῆς χροῆς εὐανθὲς ὁ συνῆν ταῖς φλεγμοναῖς ἔπειθ' ἡ ὁδύνη καὶ ὁ σφυγμὸς οἷχονται, οὐ πεπαυμένης δὴπου τῆς διαθέσεως, ἀλλὰ τῆς αἰσθήσεως νενεκρωμένης. ἀχώριστος δὲ φλεγμονῆς μεγάλης ὁ σφυγμός. οὕτω δὲ εἰκόασιν ὀνομάζειν οἱ παλαιοὶ τὴν αἰσθητὴν κίνησιν αὐτῷ τῷ κάμνοντι τῶν ἀρτηριῶν εἴτε χωρὶς ὁδύνης εἴτε καὶ σὺν ταύτῃ γίγνοιτο. διὸ καὶ προστιθέασί τινες ἐν τοῖς συμπτώμασι τῆς φλεγμονῆς τῷ σφυγμῷ τὸ σὺν ὁδύνῃ. ταυτὶ μὲν οὖν ἐν ὀνόματι τὴν ἀμφισβήτησιν ἔχει, κάλλιον δὲ ἐπίστασθαι τὴν γένεσιν αὐτῶν καταφρονοῦντα τῆς προσηγορίας. ἐν μὲν δὴ τῷ κατὰ φύσιν ἀναίσθητός ἐστιν ἡμῖν ἡ κίνησις τῶν ἀρτηριῶν, ἐν δὲ ταῖς φλεγμοναῖς αἰσθητὴ σὺν ὁδύνῃ. πλήττει γὰρ ἡ ἀρτηρία διαστελλομένη τὰ πέριξ σώματα, καὶ πρὸς τῆς πληγῆς ὀδυνώμεθα διὰ τὴν φλεγμονήν. ὅταν δὲ καὶ αὐτὸς ὁ χιτῶν ἦδη φλεγμαίνει, πλήττουσά τε ἅμα καὶ πληττομένη διπλασιάζει τὴν ὁδύνην.

7 722 περὶ μὲν δὴ τούτων αὐτάρκως εἴρηται. Λεκτέον δὲ ἐφεξῆς τὰ χολώδη ρεύματα. νενίκηκε γὰρ, οὐκ οἶδ' ὅπως, τὸ τῶν ἱατρῶν ἔθος ἂν τε χολὴν ὀνομάσωμεν ἀπλῶς ἂν τε χολώδη χυμόν, ἀκούειν ἡμᾶς τὴν ὥχραν καὶ πικράν, οὐ τὴν ὀξεῖαν καὶ μέλαιναν. ἐκείνην γὰρ αἰεὶ μετὰ προσθήκης ὀνομάζουσι συνάπτοντες τῇ προσηγορίᾳ τοῦ χυμοῦ τὴν χροάν. ὅταν οὖν κατασκήψῃ χολῶδες ρεῦμα, τὸ μὲν ἀκριβὲς ἐλκοῖ τὸ δέρμα, τὸ δὲ ὑδατώδεσιν ἰχώρσιν ἢ αἵματι συμμιγῆς ἦττόν ἐστι δριμὺ καὶ μᾶλλον εἰς ὄγκον αἶρει τὸ μέρος ἢ ἐλκοῖ. τουτὶ μὲν οὖν ἐρυσίπελας ὀνομάζεται, θάτερος δὲ ἔρπης. ἐνδείκνυται δὲ τὸν ἐργασάμενον χυμόν ἢ τε χροὰ καὶ ἡ θερμότης τῶν παθῶν. ἐπεὶ δὲ αὖ καὶ τοῦ δριμέος ὁ μὲν ἦττον, ὁ δὲ μᾶλλον ὑπάρχει τοιοῦτος, ἰστέον ἐπὶ μὲν τοῦ δριμυτέρου τὸν ἐσθιόμενον ἔρπητα συνίστασθαι, (οὕτω γὰρ αὐτὸν ὠνόμασεν Ἰπποκράτης) ὑπὸ δὲ θατέρου τὸν ἕτερον ᾧ καὶ κεγχρίαν ἔνιοι τῶν μεθ' Ἴππο κράτην τοῦνομα ἔθεντο διότι κέγχροις ὁμοίας ἐξοχὰς ἀποτελεῖ κατὰ τὸ δέρμα.

7 723 φλέγματι μὲν οὖν μοι δοκεῖ μεμῖχθαι τὸ τοιοῦτον ρεῦμα· τὸ δὲ ἕτερον ἀκριβοῦς εἶναι χολῆς. διὰ τοῦτο καὶ μετὰ ἀναβρώσεως γίνεταί, τὸ συνεχὲς αἰεὶ τοῦ δέρματος ἐπιλαμβάνοντος τοῦ πάθους, ὅθεν αὐτῷ καὶ τοῦνομα. μιχθέντος δ' αἵματος ἴσου τῇ χολῇ, τὸ πάθος ἀμφοῖν ἐν μέσῳ τὴν ἰδέαν ἐστὶ καὶ τὴν φύσιν ἐρυσιπέλατός τε καὶ φλεγμονῆς. εἰ δὲ πολὺ ἐπικρατοῖ τὸ ἕτερον, ἀπὸ μὲν τοῦ κρατοῦντος ἡ προσηγορία τῷ πάθει, κατηγορεῖται δὲ αὐτῷ τὸ μιχθέν. ἐρυσίπελας μὲν οὖν φλεγμονῶδες ἐπὶ τῇ ξανθῇ κρατούσῃ, φλεγμονὴ δὲ ἐρυσιπελατώδης ἐπὶ τῷ κρατοῦντι αἵματι λέγεται. παραπλήσιος δὲ καὶ ἡ τῶν ἄλλων μίξεων ἐρμηνεία· φλεγμονὴ σκιρρώδης καὶ σκίρρος φλεγμονώδης, οἷδημά τε φλεγμονώδες καὶ οἰδηματώδης φλεγμονή. τέτταρα γὰρ ταῦτ'

ἐστὶ συνεχῶς γινόμενα πάθη δι' ἐπιρροὴν ὑγρῶν· ἐρυσίπελας καὶ οἴδημα καὶ φλεγμονὴ καὶ σκίρρος· ἐρυσίπελας μὲν οὖν, ὡς εἴρηται, χολώδους ρεύματος κρατήσαντος· φλεγμονὴ δέ, αἱματώδους· οἴδημα δὲ λεπτοῦ τὴν σύστασιν φλέγματος ὥσπερ γε παχέος καὶ γλίσχρου τὸ ἕτερον εἶδος τῶν σκίρρων· τὸ γὰρ ἕτερον ἢ ἰλὺς τοῦ αἵματος ἀπεργάζεται.

7 724 ἔστι δὲ δήπου καὶ αὐτὴ διττὴ, τὸ μὲν ἕτερον εἶδος ὅπερ Ἱπποκράτης ὀνομάζει μέλαιναν· τὸ δ' ἕτερον ἐστὶ μὲν καὶ τοῦτο μέλαν, ἰδίαν δὲ ἔχει τὴν προσηγορίαν· ὀνομάζεται γὰρ μέλαινα χολή. ταύτης μὲν οἱ καρκίνοι, θατέρου δὲ τοῦ μέλανος ἐν τι τῶν σκίρρων εἶδος ἔκγονον ὑπάρχει. διορίζεται δὲ ἀπὸ θατέρου τοῦ φλεγματικοῦ τῇ χροᾷ. κοινὰ δ' ἀμφοῖν ὁ μείζων τοῦ κατὰ φύσιν ὄγκος ἀνώδυνός τε καὶ σκληρός· ἢ τε γένεσις ἀμφοτέρων ἐνίοτε μὲν ἐξ ἀρχῆς, ἔστιν ὅτε δὲ ἐκ μεταπτώσεως ἥτοι φλεγμονῆς ἢ ἐρυσιπελάτων ἢ οἰδήματος ἐμψυχθέντων ἀμετροτέρων. Ἐγγὺς δ' ἐστὶ σκίρρου τὰ τε ἐκχυμώματα καλούμενα καὶ τὰ μελάσματα πρεσβύταις μάλιστα συμβαίνοντα, θλασθεισῶν τῶν φλεβῶν. ἔστι δὲ καὶ τούτων ἕνια μὲν, ὡς εἴρηται, μέλανα, καὶ μάλιστα γέρουσι γίγνεται ταῦτα διὰ σμικρὰς προφάσεις· ἕνια δὲ καὶ ἐρυθροῦ καὶ μέλανος ἐν τῷ μεταξὺ τὰ καλούμενα πελιδνά.

7 725 γίγνεται δ' ἅπαντα τὰ τοιαῦτα ἐκ τῶν φλεβῶν αἵματος ἐκχεομένου, ποτὲ μὲν διὰ τῶν χιτώνων θλασθέντων, ἔστι δ' ὅτε ἀναστομωθέντων κατὰ τὸ πέρας. Ἀρτηρίας δ' ἀναστομωθείσης τὸ πάθος ἀνεύρυσμα καλεῖται. γίγνεται δὲ τρωθείσης, ἐπειδὴν εἰς οὐλὴν μὲν ἀφίκηται τὸ προσκείμενον αὐτῇ δέρμα, μένη δὲ τὸ τῆς ἀρτηρίας ἔλκος μῆτε συμφυεῖσης μῆτε συνουλωθείσης μῆτε σαρκὶ φραχθείσης. διαγινώσκεται δὲ τὰ τοιαῦτα παθήματα τῷ σφυγμῷ τῶν ἐργασαμένων ἀρτηριῶν. ἀλλὰ καὶ θλιβομένων ἀφανίζεται πᾶς ὁ ὄγκος, παλινδρομούσης εἰς τὰς ἀρτηρίας τῆς ἐργαζομένης αὐτὸν οὐσίας, ἣν ἐδείξαμεν ἐν ἄλλοις αἶμα λεπτόν καὶ ξανθὸν εἶναι πνεύματι λεπτῷ καὶ πολλῷ συμμιγές. εὐθύς δὲ καὶ θερμότερόν ἐστὶ τὸ αἶμα τοῦτο τοῦ κατὰ τὰς φλέβας καὶ τρωθέντος τοῦ ἀνευρύσματος ἐξακοντίζεται δυσεπισχέτως. ὑποχωρεῖ μὲν οὖν κὰν τοῖς οἰδήμασιν ἢ ὕλῃ θλιψάντων τῶν δακτύλων, καὶ βοθοῦται τὸ μέρος, ἀλλ' οὔτε σφυγμός ἐστὶν ἐν τούτῳ τῷ πάθει, καὶ ἡ χροιά λευκοτέρα, καὶ τὸ οἴδημα πολλῷ πλατύτερόν τε καὶ μείζον ἀνευρύσματος πλὴν εἴποτε θρόμβος τις ἐγγενόμενος <ἐξ> ἐνευρύσματος σφάκελον ἐργάζοιτο.

7 726 καλῷ δ' οὕτω τὴν φθορὰν τῶν στερεῶν σωμάτων ἅπασαν ὡς καὶ τοῖς ὅστοις ἐγγίνεσθαι, μήτοι γε δὴ σαρκὴν ἢ ἀγγείους. ἢ δὲ γάγγραινα νέκρωσις μὲν καὶ αὕτη τῶν στερεῶν σωμάτων, ἀλλ' οὐτ' ὅστοις ἐπιγίγνεται καὶ ταῖς μεγίσταις ἔπεται φλεγμοναῖς, εἶδος μὲν τι τῶν σφακέλων ὑπάρχουσα, προσηγορίαν δὲ ἰδίαν ἐξαίρετον ἐπὶ τῇ κοινῇ κεκτημένη. ταῦτα τ' οὖν αὐτάρκως διώριστα, καὶ λέγειν ἤδη καιρὸς περὶ τῶν μελαγχολικῶν ρευμάτων. Ὄταν δὲ εἰς σάρκα μέλαινα κατασκήψη χολή, δακνώδης μὲν οὖσα διαβιβρώσκει τὸ περικείμενον δέρμα καὶ ἔλκος ἐργάζεται· μετριωτέρα δὲ ὑπάρχουσα τὸν χωρὶς ἐλκώσεως ἀποτελεῖ καρκίνον. εἴρηται δὲ ἔμπροσθεν ὅτι καὶ τὰς φλέβας ἐξαίρει μειζόνως τῶν φλεγμονῶν, ὁποῖόν τε τὸ εἶδος αὐτῶν τῆς χροᾶς ἐστίν. οὐ μόνον δὲ τὸ καρκινῶδες ἔλκος, ἀλλὰ καὶ ἄλλα πολλὰ σὺν ὄγκοις τῶν περιεχόντων αὐτὰ συνίσταται σωμάτων, ἔκγονα σύμπαντα κακοχυμίας, ἥτοι πικροχολίας τινὸς ἢ μελαγχολικῆς ἢ καὶ πως ἄλλως ἰώδους τε καὶ μοχθηρᾶς ἐκ διαφθορᾶς μείζονος ὑποτραφείσης.

7 727 Ὅσα δὲ ἐν αὐτοῖς ἐπινέμεται καὶ τῶν περίξ ἄπτεται διαβιβρώσκοντα τὸ περιέχον ὑγιὲς σῶμα, ταῦτα σύμπαντα φαγεδαινικὰ προσαγορεύεται· τὰ δ' ἐξ ἀμφοῖν σύνθετα, τοῦ τε ἔλκους αὐτοῦ καὶ τοῦ περίξ ὄγκου, φαγέδαιναν ὀνομάζουσιν. ἐπινέμεται μὲν οὖν καὶ ὁ ἔρπης ἀναβιβρώσκων τὰ περίξ, ἀλλ' ἔστι μόνον τοῦ δέρματος ἔλκωσις· ἢ φαγέδαινα δὲ σὺν τῷ δέρματι καὶ τῶν ὑποκειμένων ἄπτεται. Χειρῶνεια δὲ καὶ Τηλέφεια καλεῖν ἔλκη περιττόν· ἀρκεῖ γὰρ ἅπαντα κοινῇ κακοήθῃ προσαγορεύειν. ἔστι δὲ καὶ ἡ ψώρα καὶ ἡ λέπρα μελαγχολικὰ πάθη μόνου τοῦ

δέρματος ὡς εἴ γε κὰν ταῖς φλεψὶ καὶ τῇ σαρκὶ γίγνοιτο, καρκίνος ὀνομάζεται. Μελαγχολικὸν δὲ πάθος καὶ ὁ ἐλέφας ἐστὶ, τὴν μὲν πρώτην γένεσιν ἐξ αἵματος ἰσχων μελαγχολικοῦ, τῷ χρόνῳ δὲ πλείων ἢ μέλαινα γίνεται τοῦ αἵματος ἡνίκα δυσώδεις εἰσὶ καὶ ἀπεχθεῖς ἰδεῖν, ἐνίοις δὲ αὐτῶν καὶ ἔλκη συμπίπτει. τοῦτο τὸ πάθος ἀρχόμενον ὀνομάζουσι σατυριασμὸν ἐπειδὴ τοῖς σατύροις ὅμοιοι γίνονται τὸ πρόσωπον.

7 728 ἔνιοι δὲ τὰς κατὰ τοὺς κροτάφους ἐξοχὰς ὀστώδεις οὕτω καλοῦσι. γίνονται δὲ καὶ κατ' ἄλλα μόρια τοιαῦτα τῶν ὀστῶν ἐξοχαί, καὶ καλοῦσιν αὐτὰς ἐξοστῶσεις ἔνιοι καθάπερ καὶ τὰς παρὰ φύσιν ἐντάσεις τῶν αἰδοίων μὴ καθισταμένας τινὲς μὲν ὀνομάζουσι σατυριασμόν, τινὲς δὲ πριαπισμόν. Ἔστι δὲ καὶ ὁ ἀχώρ, ἔλκος μικρὸν ἐν τῷ δέρματι τῆς κεφαλῆς, εἰκάσαις δ' <ἄν> αὐτὸ φλέγματος ἀλμυροῦ καὶ νιτρῶδους ἔκγονον ὑπάρχειν. ἐκρεῖ γοῦν αὐτοῦ τις ἰχώρ οὗθ' ὑδατώδης ἀπλῶς οὐτ' ἤδη παχὺς ὥσπερ τὸ μέλι καθάπερ ἐν τοῖς κηρίοις ὀνομαζομένοις. καὶ γὰρ καὶ ταῦτα σὺν ὄγκῳ τινὶ καὶ κατατρήσει πλείοσι γίνεται, μελιτώδους ἐκρέοντος ὑγροῦ. μικρὸς δὲ καὶ τούτων ὁ ὄγκος, ἀλλ' οὐκ εἰς τοσοῦτον εἰς ὅσον ἀχώρος. ἔτι δὲ καὶ τούτων ὄγκοι μικρότεροι παρὰ φύσιν ἐπὶ τοῦ δέρματος γεννῶνται, μυρμηκία τε καὶ ἀκροχορδόνες τε καὶ ψύδρακες, ἐπινυκτίδες τε ἅπασι γνῶριμα πάθη. γνῶριμος δ' οὐχ ἥκιστα καὶ ὁ δοθιὴν ἐστίν, ἐπεικὴς μὲν ὑπάρχων ὅτε ἐν αὐτῷ μόνῳ συνίσταται τῷ δέρματι, κακοήθης δὲ ὅταν ἐκ πλείονος ἀνίσχηται βάθους.

7 729 ἔοικε γὰρ οὕτως φύματι, καὶ τῇ σκληρότητι μόνον διήνεγκε φύματος ὁ τοιοῦτος δοθιήν. ἔστι δ' ἄμφω τὰ πάθη φλεγμονώδη. καὶ τρίτον ἐπ' αὐτοῖς ὁ βουβών, καὶ τέταρτον τὸ φύγεθλον ὅπερ ὀνομάζουσιν ἔνιοι, θερμότητι ἅμα καὶ τάχει γενέσεως ἀφορίζοντες αὐτὸ τῶν ἄλλων φυμάτων. εἰσὶ δὲ καὶ οἱ κατὰ βουβῶνας καὶ μασχάλας μόνας γίνεσθαι φύγεθλα λέγοντες φλεγμονὰς ὑπάρχοντα τῶν ἀδένων. τῶν τῆδε σκιρρωθέντων τὸ δὲ πάθος ὀνομάζεται χοιράς, ὥσπερ γε καὶ τῶν ὄρχεων σκιρρωθέντων ὄνομα τῷ νοσήματι σαρκοκίλην ἔθεντο, καθάπερ ὅταν ὑγρὸν ὑδατῶδες ἐν τοῖς περὶ τὸν ὄρχιν ἀθροίζεται χιτῶσιν, ὑδροκίλην καλοῦσιν, ἐπιπλοκήλην τε καὶ ἐντεροκίλην, καὶ πρὸς τούτων ἔτι τὸ σύνθετον ἐξ ἀμφοῖν, μᾶλλον τοῦ δέοντος πεπλεγμένον, ἐντεροεπιπλοκήλην, νεωτέρων ἱατρῶν ὀνόματα, τῶν καὶ σύμπαντας τοὺς κατὰ τῶν ὄρχεων ὄγκους ὀνομαζόντων κήλας διὰ τοῦ ἡ στοιχείου τῆς πρώτης λεγομένης συλλαβῆς, οὐ διὰ τοῦ α καθάπερ ὑπὸ τῶν Ἀθηναίων. ὥσπερ δὲ τῶν εἰρημένων ὀνομάτων ἕκαστον ἐνδείκνυται τοῦ μέρους τὸ νόσημα καθ' οὗ λέγεται, οὕτω καὶ ἡ κισσοκίλη, νεώτερον ὄνομα, δηλοῖ τὸ πάθος ἐφ' οὗ λέλεκται.

7 730 Κισσοὺς δὲ καὶ τὰς ἄλλας ἀπάσας φλέβας εὐρυνομένας ὀνομάζουσιν οἱ παλαιοί. κισσοὺς δὲ καὶ ταύτας οἱ νεώτεροι καλοῦσιν ἱατροί, τὸ ι στοιχεῖον μετὰ τοῦ κ στοιχείου τιθέντες οὐ τὸ ρ καθάπερ οἱ Ἀθηναῖοι. γίνονται δὲ καὶ κατὰ τὰ σκέλη κισσοὶ διὰ ἀρρωστίαν τῶν τῆδε φλεβῶν καὶ μᾶλλον ὅταν αἷμα παχὺ πλεονάζῃ κατὰ τὸ σῶμα. περιτοναίου δὲ τρωθέντος ἢ ραγέντος, εἴτα μὴ συμφύντος, ὄγκος μαλακὸς γίνεται κατὰ τὸ χωρίον. καὶ μὲν εἰ κατὰ τὸν βουβῶνα γένοιτο, καλοῦσι βουβωνοκίλην, εἰ δὲ κατὰ τὸν ὀμφαλὸν συμβαίῃ τοῦτο, καλοῦσιν ἐξομφάλους ἔνιοι τῶν ἱατρῶν τοὺς ὧδε πάσχοντας. ἔστι δ' οὐ τοῦ περιτοναίου μόνου τῶν τοιούτων παθῶν οὐδέν, ἀλλὰ χρὴ πάντως καὶ τὴν τοῦ μυδὸς ἀπονεύρωσιν παθεῖν ἢ ἐν ταῖς Ἀνατομικαῖς Ἐγχειρήσεσιν ὅποια τίς ἐστίν ἐδήλωσα. ταυτὶ μὲν οὖν τὰ πάθη τῶν ἐγκαρσίων μυῶν ἐστίν, αἱ δ' ἐν τῷ βουβῶνι κῆλαι τῶν λοξῶν, ἥτοι ῥηγνυμένης ἢ ἀνευρυσμένης αὐτῶν τῆς κατὰ τοῦτο τὸ χωρίον ἀπονευρώσεως ἅμα τῷ περιτοναίῳ χιτῶνι.

7 731 γίνονται δὲ καὶ ἄλλοι τῶν ταύτῃ χωρίων ὄγκοι διὰ τι τῶν ὑποκειμένων σπλάγχχνων ἐξαίρομενον. εἴρηται δὲ τὰ πάθη τὰ τοὺς ὄγκους αὐτῶν ἐργαζόμενα. φλεγμοναὶ γάρ εἰσι καὶ σκίρροι καὶ ἀποστήματα καὶ ὅσα τοιαῦτα. κατὰ δὲ τοὺς ὑδερικοὺς ἀθροίζεται ταύτῃ πλῆθος, ὑδατῶδες μὲν ἐν τοῖς ἀσκίταις, πνευματῶδες δὲ ἐν τοῖς τυμπανίταις, φλεγματῶδες δὲ ἐν τοῖς

ἀνὰ σάρκα καὶ λευκοφλεγματίαις ὀνομαζομένοις. Ἦδη δὲ καὶ ἄλλοι τινὲς ὄγκοι τετυχήκασιν ἰδίων ὀνομάτων, οὐδὲν ἐξαίρετον ἔχοντες, οἷον ἐπουλίδες τε καὶ παρουλίδες καὶ θύμοι καὶ τᾶλλα ὅσα τοιαῦτα σαρκώδη βλαστήματα. καθάπερ γε πάλιν αἱ σταφυλαὶ καὶ τὰ παρίσθμια καὶ αἱ ἀντιάδες οὐκ ἄλλο τι ἢ φλεγμοναί εἰσιν, αἱ μὲν σταφυλαὶ τοῦ γαργαρεῶνος, αἱ δὲ ἀντιάδες τῶν ἐν ἀρχῇ τῆς φάρυγγος ἀντικειμένων ἀλλήλοις ἀδένων ὥσπερ τὰ παρίσθμια τῶν κατ' αὐτὴν τὴν φάρυγγα σωμάτων. Ἰπποκράτης δ' εἰσὶν οὐκ ἅπασαν φλεγμονὴν τοῦ κίονος ὀνομάζειν σταφυλὴν, ἀλλ' ἐν μόνον εἶδος ἐν ᾧ τὸ πέρας τοῦ γαργαρεῶνος ὁμοιοῦται σταφυλῆς ῥαγί.

7 732 ἀλλὰ καὶ οἱ πολυπόδες ἦτοι φλεγμονῆς ἢ φύματος ἢ τινος βλαστήματος, ἢ ὅπως ἂν ἐθελήσῃ τις ὀνομάζειν, ἐν μυκτῆροι συνισταμένου ἀποτελοῦνται, φλεγμονώδεις δ' εἰσὶ καὶ ὑγροὶ διὰ τὸ χωρίον. ἐγκανθὶς δὲ καὶ αὕτη παρὰ φύσιν μὲν τις ὄγκος ἐν τοῖς μεγάλοις γίνεται κανθοῖς, ἔστι δ' οὐ τῷ <παντὶ> γένει παρὰ φύσιν. τὰ δὲ πτερύγια βλαστήματά ἐστι τοῦ ἐπιπεφυκότος ἔξωθεν ὑμένος τοῖς ὀφθαλμοῖς ὃς ἀπὸ τοῦ περιστέου καταφερόμενος ἐπὶ τὴν στεφάνην ἀφικνεῖται. τὰ δὲ σταφυλώματα καλούμενα, τὰ μὲν τῇ θέσει μόνη, τὰ δὲ τῇ διαθέσει παρὰ φύσιν ἐστίν, εἴρηται δὲ ὑπὲρ τῶν τοιούτων ἀπάντων ὅσα κατὰ τοὺς ὀφθαλμοὺς συνίσταται πάθη δι' ἑτέρου. καιρὸς οὖν ἤδη παύειν ἐν τῷδε τὸν λόγον, οὐδὲ μιᾶς ἔτι τῶν παρὰ φύσιν ὄγκων ιδέας ἀρρήτου καταλείμμενης.